

Тэлесеткі

МАЗАІКА ТАЛЕНТАЎ

Трэці сезон рэспубліканскага творчага тэлеконкурсу «Талент краіны» бярэ старт у эфіры канала АНТ 3 лістапада.

Кожную суботу цягам двух месяцаў 48 яркіх і разнастайных удзельнікаў — юных спевакоў, дэкламатараў, акцёраў, музыкантаў, акрабатаў, танцораў, сярод якіх як салісты, так і зладжаныя калектывы, — будуць здзіўляць прафесійнае журы і гледачоў сваімі мастацкімі здольнасцямі. У фінал праекта трапяць толькі 10 наймацнейшых канкурсантаў, з якіх суддзі выберуць двух пераможцаў, па адным у кожнай узроставай катэгорыі (5—10 і 11—15 гадоў), а публіка — уладальніка спецыяльнага прыза глядацкіх сімпатый.

ШОУ МУСІЦЬ... УСПАМІНАЦЦА

Напярэдадні 16-га міжнароднага дзіцячага конкурсу песні «Еўрабачанне», які, нагадаем, другі раз у гісторыі прымае наша краіна, тэлеканал «Беларусь 3» ладзіць своеасаблівую рэтраспектыву папярэдніх конкурсаў.

Ужо з 5 лістапада ў вячэрнім эфіры па буднях гледачы змогуць успомніць, як праходзіў нацыянальны адбор на дзіцячы конкурс пачынаючы з 2004 года, і наноў пачуць пераможнае «О-а-о» Ксеніі Сітнік (2005 год), «З сябрамі» Аляксея Жыгалковіча (2007) або прыгадаць «Чароўнага трусіка» Юрыя Дзямідовіча, які ўзарваў інтэрнэт у 2009-м і стаў, магчыма, адным з самых незвычайных і запамінальных беларускіх удзельнікаў. Чаму адлік вядзецца не з 2003 года, калі Беларусь дэбютавала на дзіцячым «Еўрабачанні» і быў, уласна, заснаваны сам конкурс? Бо першую нашу прадстаўніцу Вольгу Сацюк, якой на той час было 10 гадоў, выбіралі іншым чынам — як пераможцу нацыянальнага конкурсу юных талентаў «Сузор'е надзей». Дэбют, між іншым, атрымаўся вельмі неблагі — ураджэнка Кобрына заняла 4-е месца сярод 16 удзельнікаў.

Вікторыя ЦЕЛЯШУК.

УП «Мінская волна»
220039, г. Мінск, ул. Чкалова, д. 5
Рекламная служба: (017) 228-13-44
e-mail: reklamamv@mail.ru
www.mvradio.by

97,4 FM - Мінск, Лагойск, Смалевічы, Жодино
102,4 FM - Мінск
102,6 FM - Кругляны
104,2 FM - Берасця
104,8 FM - Копыль, Станьков, Нясеня, Кліцкі, Баранавічы
106,3 FM - Смаргонь, Сяргей Руднік
107,4 FM - Мінск
108,4 FM - Мінск

Хорошее радио — для хороших людей!

УНП 090262984

ШАХМАТНЫ КЛУБ

Выпуск № 55

Задача расійскага складальніка Аляксандра Феакцістава (гл. дыяграму) сёлета атрымала другі пахвальны водгук на юбілейным конкурсе «Віктару Зайцаву — 50».



Белыя: Крс7, Фб3, Лд1, Лф7, Се8, Ке2, пп. d2, f2, f4, g4 (10).

Чорныя: Кре4, Лh8, Сb7, Ch6, Ке1, Kh1, пп. e5, g7, h5, h7 (10).

Мат у 2 хады.

Дасылайце рашэнні на адрас рэдакцыі (220013, г. Мінск, вул. Б. Хмяльніцкага, 10а, «Звязда») або на электронны адрас вядучага аддзела: vadim_ne67@mail.ru ***

Як і абяцалі ў мінулым выпуску, працягваем расказ пра Сусветную шахматную алімпіяду ў Батумі. У яе жаночым турніры змагаліся 150 камандаў. Сярод удзельніц былі чэмпіёнка свету Цзюй Вэньцзюнь, экс-чэмпіёнка А. Касцянюк, М. Музычук, Г. Ушэніна. Тройку прызёраў склалі: 1. Кітай; 2. Украіна — па 18 балаў; 3. Грузія (першая зборная) — 17. У дзясятцы найлепшых таксама Расія, Венгрыя, Арменія, ЗША, Індыя, другая зборная Грузіі і Азербайджан.

Наша жаночая зборная (капітан Андрэй Кавалёў) мела трыццаць шосты стартавы рэйтынг, але фінішавала на васьмнадцатым месцы з 15 баламі і нават заваявала «серабры» ў сваёй рэйтынгавай групе «В». Пачалі беларускі з перамог над Мальтай (3,5:0,5) і Харватыяй (2,5:1,5), потым саступілі Манголіі (1,5:2,5), перамаглі Туркменію (2,5:1,5), прайгралі Казахстану (1:3) і Нарвегіі (1,5:2,5). І тут удалося атрымаць тры перамогі запар: над Сальвадорам і Партугаліяй — па 4:0, над Швецыяй — 3,5:0,5. Пасля нічыёй (2:2) са Славеніяй нашы суайчынніцы ў апошнім туры перамаглі Ізраіль з лікам 2,5:1,5.

На першай дошцы Вольга Бадэлька набрала 5,5 ачка з 10 (3 перамогі, 1 пройгрыш, 5 нічыёх). У Ланіты Сцяцко — 6 з 10 (+4-2=4), у Наталлі Кусянковай — 5,5 з 9 (+3-1=5), у Яны Ільючык — 7 з 10 (+6-2=2), у запасной Марыі Калядзіч — 4,5 з 6 (+3-0=3).

Вось некалькі пераможных партый беларускіх шахматыстак.

Яна Ільючык — Вольга Васільеў (Ізраіль). 1.e4 c5 2.Kf3 Kc6 3.d4 cd 4.K:d4 Kf6 5.Kc3 e5 6.Kdb5 d6 7.Cg5 a6 8.Ka3 b5 9.Kd5 Ce7 10.C:f6 C:f6 11.c4 b4 12.Kc2 0-0 13.Ce2 Cg5 14.0-0 a5 15.Fd3 Ce6 16.Lad1 g6 17.Cf3 Лa7 18.b3 Лd7 19.Фe2 Кph8 20.Cg4 f5 21.Ch3 Kb8 22.f4 ef 23.Kd4 C:d5 24.cd Cf6 25.Ke6 Фb6+ 26.Kph1 Лc8 27.ef g5 28.Фh5 Лg8 29.Cg4 Лe7 30.Лf3 Kd7 31.Фh6 Фa6 32.Лh3 Фc8 33.Лhd3 Фc2 34.Л3d2 Фc3 35.Ле2 Лf7 36.Ch5 Ле7 37.Cg4 Лf7 38.Ch5 Ле7 39.h3 Фg3 40.Cf3 Се5 41.Лc1 Лf7 42.Лc7 Фh4 43.Ф:h4 gh 44.Ле4 Ла8 45.Лec4 Кpg8 46.Ch5 Л:f5 47.Cg4 Лf7 48.Kg5 Лg7 49.Лc8+ Л:c8 50.Л:c8+ Кf8 51.Ce6+, 1:0.

Іна Агрэст (Швецыя) — Вольга Бадэлька. 1.e4 c5 2.Kf3 Kc6 3.d4 cd 4.K:d4 e5 5.Kb5 d6 6.K1c3 a6 7.Ka3 Ce7 8.Ce3 Kf6 9.Kc4 b5 10.Kb6 Лb8 11.K:c8 Ф:c8 12.Ce2 0-0 13.0-0 Лd8 14.a3 Ka5 15.a4 Kc4 16.C:c4 bc 17.Cg5 Л:b2 18.C:f6 C:f6 19.Kd5 Ле8 20.Ла3 Cd8 21.Лg3 g6 22.Фe2 Ла2 23.Фd2 Л:a4 24.h4 c3 25.Л:c3 Фg4 26.Ke3 Ф:e4 27.Ф:d6 C:h4 28.Лc7 Лd4 29.Ф:a6 C:f2+ 30.Л:f2 Ф:e3 31.Л:f7 Лd1+ 32.Kph2 Фh6+ 33.Kpg3 Фg5+ 34.Kph3 Лh1x

Ланіта Сцяцко — Джэсіка Бенгтсан (Швецыя). 1.e4 e5 2.Kf3 Kc6 3.Cb5 Kf6 4.0-0 Cc5 5.c3 0-0 6.d4 Cb6 7.C:c6 dc 8.K:e5 K:e4 9.Фf3 Kg5 10.Фg3 Ke4 11.Фf3 Kg5 12.Фh5 Ke4 13.a4 a5 14.Ce3 Ce6 15.Ka3 f6 16.Kec4 Kd6 17.Kd2 Kf5 18.Лfe1 Фd7 19.Kac4 Kd6 20.K:d6 cd 21.d5 Cg4 22.Фh4 C:e3 23.Л:e3 cd 24.Лаe1 Лf7 25.h3 Cf5 26.Фd4 Фc6 27.c4 Cd7 28.b3 dc 29.K:c4 d5 30.Kb6 Лd8 31.K:d5 Kpf8 32.Ke7 Фc7 33.Фh4 Фc2 34.Л1e2 Фb1+ 35.Ле1 Фc2 36.Л1e2 Фb1+ 37.Kph2 Ле8 38.Фd4 Лf:e7 39.Л:e7 Л:e7 40.Фd6 Фf5 41.Л:e7, 1:0.

Рашэнне задачы з мінулага выпуску: 1.Фа2. Першымі правільна адказалі Аляксандр Сямерыч, Ігар Ананіч, Уладзімір Ізотаў, Віктар Жук, Сяргей Цяльпук.

Вадзім ЖЫЛКО.

ТЭЛЕТЫДЗЕНЬ

Сядзі і глядзі

ПРА ЖЫВЁЛ І НЕ ТОЛЬКІ



«МЫ НАБЫЛІ ЗААПАРК»

ТБ3, 6 лістапада

Сямейства Мі на апошнія грошы набыло стары і амаль закінуты правінцыйны заапарк, каб выратаваць яго насельнікаў ад гібелі. Але каб утаймаваць дзве сотні экзатычных жывёл, адрэстаўраваць і зноў адкрыць для наведвальнікаў заапарк, дарослым і дзецям давядзецца добра папацець. Зрэшты, паколькі гэта сямейная камядзя (між іншым, заснаваная на рэальнай гісторыі!), то скончыцца ўсё добра.



«ЧАЛАВЕК-МУРАШКА»

«Беларусь 2», 7 лістапада

Герой чарговага кінакомікса ад кампаніі Marvel — махляр Скот Лэнг, які выпадкова атрымлівае шанц змяніць сваё жыццё. Дзякуючы звыштэхналагічнаму касцюму ён можа памяншацца ў памерах, валодаючы пры гэтым надзвычайнай фізічнай сілай. Цяпер ён мусіць стаць супергероем і дапамагчы свайму настаўніку доктару Хэнку Піму захаваць у сакрэце гэту распрацоўку ад пагроз новага пакалення... Крытыкі, дарэчы, называюць гэты фільм самым смешным, але адначасова і самым слабым у кінасулвецце Marvel.

«САБАЧАЕ СЭРЦА»

«Беларусь 3», 7 і 9 лістапада

Масква, 1924 год. Слынным хірург, прафесар Праабражэнскі, праводзячы даследаванні па магчымасцях чалавечага арганізма, перасаджвае гіпофіз і сям'явы залозы донара — алкаголіка і дэбашыра Кліма Чугункіна, які загінуў у п'янай бойцы, сабаку Шарыку. Вынікі аперацыі пераўзышлі чаканні: Шарык страціў поўсць, стаў на ногі, пачаў размаўляць і нават... уладкаваўся на працу ў аддзел ачысткі горада ад бадзяжных жывёл. Але персанаж, які атрымаўся з былога сабакі, ператварыў жыццё прафесара ў суцэльнае пекла.

«ПАЛАСАТЫ РЭІС»

АНТ, 9 лістапада

Ён — Алег Пятровіч, сур'ёзны старшы памочнік капітана на сухагрузе «Яўген Анегін», яна — буфетчыца Марыяна, трохі шалапутная, але добрая і разам з тым упартая пляменніца капітана, яны — «група ў паласатых купальніках», альбо папросту тыгры і леў. Уся гэта кампанія плыве на адным караблі з невядомай трапічнай краіны ў Адэсу. І магчыма, не было б у падарожжы ні рамантыкі, ні эксцэнтрычнай камядыі, але ў справу ўступае шкадлівы шымпанзэ...



«ВЫХАВАННЕ І ВЫГУЛ САБАК І МУЖЧЫН»

«Беларусь 1», 10 і 11 лістапада

Ветэрынар Соня вельмі любіць сваіх падапечных, аднак у стасунках з людзьмі, асабліва з мужчынамі, «зашпільваецца на ўсе гузікі». Пасля звальнення з ветклінікі яна падпрацоўвае выгулам чужых сабак. Спартсмен Арцём, які аднаўляецца пасля сур'ёзнай траўмы, робіць стратэгічную памылку: дорыць сваёй нявесце шчанюка, але тая выстаўляе каханага за дзверы, і цяпер дзяўчыны ў яго няма, затое ёсць сабака, з якім штодня трэба гуляць. Ці ж дзіўна, што аднойчы шляхі гэтых двух перасякаюцца?



У пантофлях ды па бруку

Штотыдзень

у эфіры тэлеканала

«Беларусь 3»

тэлевіктарына

«Размаўляем

па-беларуску».

Для таго каб стаць

яе ўдзельнікамі,

неабходна зайсці

на сайт tvrgomel.by

або 3belarus.by і праз

банер «Размаўляем

па-беларуску» запойніць

заяўку на каманду

з трох чалавек.

Ну а праверыць сваё

веданне роднай мовы

пасля таго, як праграма

выйшла ў эфір, можна

з дапамогай «Звязды».

Ці ведалі вы, што:

грэбля — насыпная дарога

цераз балота;

локшына — страва ў

глядзе тонкіх палосак цеста;

прыкры — непрыемны,

брыдкі;

борзды — хуткі, жвавы;

пантофлі — дамашнія туфлі

без заднікаў;

брук — укладзеная каменем

частка вуліцы;

на славу — 1) вельмі добра;

2) вельмі добры, цудоўны

(беларусы яшчэ скажучы:

будзь здароў, дзякуй богу,

люба-дорага; рускія: на пять

с плюсом, пальчики обли-

жешь);

без галавы — пра чалавека

неразумнага, недалёкага,

тупаватага ці няўважлівага

(беларускія сінонімы: без

клёпкі ў галаве, куст альховы;

рускія адпаведнікі: без царя

в голове, голова садовая).

Паўторы выпускаў тэле-

віктарыны — у ранішнім

эфіры «Беларусь 3» кожную

суботу.

Ірына АСТАШКЕВІЧ.